



கலைஞர்
100
1924 - 2024

மூர்சொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 202 - திருவள்ளூர் ஆண்டு 2057 - மாசி 20 - புதன்கிழமை 04 மார்ச் 2026 - மதுரை 16 பக்கங்கள் Established: 10.8.1942 - Volume: 84 - Issue 202: Thiruvalluvar Year - 2057 - Maasi 20 - Wednesday 04 March 2026 - Madurai 16 Pages ₹ 5.00

40 லட்சம் பேருக்கு இன்ப அதிர்ச்சி!

விளிம்பு நிலையில் இருப்போருக்கும் ரூ.2000 சிறப்பு நிதி!

முதல்வர் மு.க.ஸ்டாலின் அறிவிப்பு! அதிகாலையிலேயே வங்கிக் கணக்கில் வரவு வைப்பு!

சென்னை, மார்ச் 4 -

சமூகப் பாதுகாப்புத் திட்டத்தின் கீழ் முதியோர், கைம்பெண்கள், மாற்றுத்திறனாளிகள், பராமரிப்பு உதவித்தொகைகள் பெற்றுவுள்ள மாற்றுத்திறனாளிகள் குடும்பங்கள், வயது முதிர்ந்த திருநங்கையர்கள் என மொத்தம் 37,79,000 பயனாளிகளுக்கும் தலா ரூ.2,000 சிறப்பு நிதியாக அவர்களது வங்கிக் கணக்கில் நேற்று காலை வரவு வைக்கப்பட்டுள்ளது என தமிழ்நாடு முதலமைச்சர் மு.க.ஸ்டாலின் அவர்கள் தமது சமூகவலைதளத்தில் பதிவிட்டுள்ளார்.

இதுகுறித்து முதல்வர் அவர்களின் பதிவு வருமாறு :-

விளிம்பு நிலையில்

இருப்போர்க்கும் சிறப்பு நிதி!

கலைஞர் மகளிர் உரிமைத்திட்டத்தில் பெண்களுக்குக் கோடைக்காலச் சிறப்புத் தொகுப்பாக 2 ஆயிரம் ரூபாய் வழங்கியது பெரும் வரவேற்பைப் பெற்றுள்ளதோடு, சமூகத்தின் விளிம்பு நிலையில் வாழ்ந்து, அரசின் மாத ஓய்வுதியத் உதவித்தொகை பெற்று



வரும் முதியோர், கைம்பெண்கள், வயது முதிர்ந்த திருநங்கையர், மாற்றுத்திறனாளிகள் ஆகியோருக்கும் இத்தகைய சிறப்பு நிதியை வழங்கிட வேண்டும் எனக் கோரிக்கைகள் வந்தன.

நம்பிக்கையுடன் அவர்கள் வைத்த கோரிக்கையை இன்று நிறைவேற்றியுள்ளோம்! நலிவு நிலை போக்கும் சிறப்புநிதியாக 2000 ரூபாயை மார்ச்

மாத ஓய்வுதியத்துடன் சேர்த்து வங்கிக் கணக்கில் வரவு வைத்துள்ளோம்!

முதியோர் - கைம்பெண்கள் - மாற்றுத்திறனாளிகள் பயன்பெறுகின்றனர்!

29 இலட்சத்து 29 ஆயிரம் பயனாளிகளுக்கு தலா 3.200 ரூபாயும்,

பல்வேறு சமூகப் பாதுகாப்புத் திட்டங்களின் கீழ் பயன்பெற்று வரும் முதியோர், கைம்பெண்கள் என, மொத்தம் 29 இலட்சத்து 29 ஆயிரம் பயனாளிகளுக்கு தலா 3.200 ரூபாயும்,

5 இலட்சத்து 92 ஆயிரம் மாற்றுத்திறனாளிகளுக்கு தலா 3500 ரூபாயும்,

பராமரிப்பு உதவித்தொகை பெற்று வரும் 2 இலட்சத்து 58 ஆயிரம் மாற்றுத்திறனாளிகளின் குடும்பங்களுக்கு, தலா 4.000 ரூபாயும் இன்று காலை வழங்கியிருக்கிறோம்.

மீன்பிடித் தடைக்கால

உதவி நிதி உயர்வு!

அது மட்டுமின்றி, மீனவர் குடும்ப

பங்களுக்கு ஏப்ரல் முதல் ஜூன் வரை ஒருவரையும் பின்தங்க விட மாட யான காலத்திற்கான மீன்பிடித் தடை கால உதவித்தொகை யாக, குடும்பம் ஒன்றுக்கு ரூ.8.000 வீதம் மொத்தம் 1,62,900 குடும்பங்களுக்கு வழங்கப்பட்டு வருகிறது.

அதேபோல, நீலகிரி மாவட்டத்தைச் சேர்ந்த 14,870 தேயிலை விவசாயிகள் பயன்பெறும் வகையில், 15 கூட்டுறவுத் தேயிலை தொழிற்சாலைகள் மூலம் கொள்முதல் செய்யப்பட்ட பசுந்தேயிலைக்கு கிலோ இரண்டு ரூபாய் ஆதார விலை என 8.53 கோடி ரூபாய் நிதி வழங்கப்படுகிறது.

இந்தத் தருணத்தில் மீண்டும் ஒருமுறை கூளுரைக்கிறேன், தமிழ் நாட்டின் வளர்ச்சிப் பயணத்தில்

ஒருவரையும் பின்தங்க விட மாட



விளிம்புநிலையில் இருப்போர்க்கும் சிறப்பு நிதி!

முதியோர், விதவைகள், மாற்றுத் திறனாளிகள், பராமரிப்பு உதவித்தொகை பெற்றுவுள்ள மாற்றுத் திறனாளிகளின் குடும்பங்கள் 37,79,000 பேருக்கு ரூ.2,000 சிறப்பு நிதி.

1,62,900 மீனவக் குடும்பங்களுக்கு ரூ.8000 மீன்பிடித் தடைக்கால உதவித்தொகை.

நீலகிரி மாவட்டத்தைச் சேர்ந்த 14,870 தேயிலை விவசாயிகள் பயன்பெறும் வகையில், கூட்டுறவுத் தேயிலை தொழிற்சாலைகள் மூலம் கொள்முதல் செய்யப்பட்ட பசுந்தேயிலைக்கு கிலோ இரண்டு ரூபாய் ஆதார விலை என ரூ.8.53 கோடி நிதி.

03.03.2026

கிளாம்பாக்கத்தில் ரயில், பேருந்து நிலையத்தை இணைக்கும் ஆகாய நடைபாதை!

விரைவில் பயன்பாட்டுக்கு வருகிறது!

கிளாம்பாக்கம், மார்ச் 4 - கிளாம்பாக்கம் ரயில் நிலையம் பேருந்து நிலையத்தை இணைக்கும் ஆகாய நடைபாதை ரூ.79 கோடியில் கட்டப்பட்டு வரும் நிலையில், வரும் மார்ச் மாத இறுதியில் பயன்பாட்டுக்கு வரும் என அதிகாரிகள் நம்பிக்கை தெரிவித்துள்ளனர்.

கிளாம்பாக்கம் ரயில் நிலையம் முதல் கிளாம்பாக்கம் பேருந்து நிலையம் வரையும் ஜி,எஸ்,டி சாலையை கடக்கவும் ஆகாய நடைபாதை ரூ.79 கோடியில் கட்டப்பட்டு வருகிறது. 279 மீட்டர் நீளமும் 8 மீட்டர் அகலமுடன் அமைக்கப்படுகிறது. இந்த ஆகாய நடைபாதை பணிகளுக்கான ஆலோசகராக ஐஐடி மதராஸ் சார்ந்த நகர்ப்புறம் மாக்ஸ், கட்டிடங்கள் மற்றும் சுற்றுச்சூழல் மையம் சாலையை கடக்க இரு பணிகளும் நடைபெற்று வருகிறது.

மேலும் முதியவர்கள், மாற்றுத்திறனாளிகள் மற்றும் பொதுமக்கள் எளிதாக பயன்படுத்தவும் பயணிகள் வசதிக்காகவும் சாலையை கடக்க இரு முனைகளிலும் 6 நகரும் படிக்கட்டுகள், 4 லிப்ட்ஸ் மற்றும் வழுக்காத தரைத்தளம் அமைக்கும் பணிகளும் நடைபெற்று வருகிறது.

இந்நிலையில் மாநகர பேருந்து நிறுத்தம் அருகே

ரூ.11.88 கோடியில் கொளத்தூரில் மூத்த குடிமக்கள் உறைவிடம்!

முதல்வர் மு.க. ஸ்டாலின் திறந்து வைத்தார்!

சென்னை, மார்ச் 4 -

ரூ.11.88 கோடி செலவில் கொளத்தூர், இராஜாஜி நகரில் கட்டப்பட்ட மூத்த குடிமக்கள் உறைவிடத்தை முதலமைச்சர் மு.க. ஸ்டாலின் அவர்கள் திறந்து வைத்தார்.

முதலமைச்சர் மு.க. ஸ்டாலின் அவர்கள் நேற்று (3.3.2026) தேவி பாலியம்மன் மற்றும் இளங்காளியம்மன் திருக்கோயில் சார்பில் கொளத்தூர், இராஜாஜி நகரில் 11.88 கோடி ரூபாய் செலவில் கட்டப்பட்டுள்ள மூத்த குடிமக்கள் உறைவிடத்தை திறந்து வைத்தார்.

இந்து சமய அறநிலையத்துறை நிர்வாக கட்டுப்பாட்டிலுள்ள திருக்கோயில் கள் வழிபாட்டுத் தலங்களாக மட்டுமல்லாமல் சமூக நோக்கோடு செயல்பட்டு அறநிலையங்களாகவும் செயல்பட்டு வருகின்றன. திருக்கோயில்களின் சார்பில் கல்வி நிறுவனங்கள், பயிற்சிப் பள்ளிகள், கருணை இல்லங்கள், மூத்த குடிமக்கள் உறைவிடங்கள், மனநலக் காப்பகம், மருத்துவ மையம் போன்றவை நடத்தப்பட்டு வருகின்றன.

2021-2022 ஆம் நிதியாண்டிற்கான இந்து சமய அறநிலையத்துறை மானியக் கோரிக்கை அறிவிப்பில், "சென்னை, புழந், திருநெல்வேலி ஆகிய இடங்களில் மூத்த குடிமக்களைப் பேணிப் பாதுகாக்க மூத்த குடிமக்கள் உறைவிடங்கள் அனைத்து வசதிகளுடன் தொடங்கப்படும்" என்று அறிவிக்கப்பட்டுள்ளது. இத்திட்டத்தின் கீழ், இராஜாஜி நகரில் 11.88 கோடி ரூபாய் செலவில் கட்டப்பட்டுள்ள மூத்த குடிமக்கள் உறைவிடம் கட்டப்பட்டுள்ளது.

சென்னை, கொளத்தூர், சட்டமன்ற தொகுதிக்குட்பட்டவிலைவாக்கம், அருள்மிகு தேவியாலியம்மன் மற்றும் அருள்



முதலமைச்சர் மு.க. ஸ்டாலின் அவர்கள் நேற்று (3.3.2026) தேவிபாலியம்மன் மற்றும் இளங்காளியம்மன் திருக்கோயில் சார்பில் கொளத்தூர், இராஜாஜி நகரில் 11.88 கோடி ரூபாய் செலவில் கட்டப்பட்டுள்ள மூத்த குடிமக்கள் உறைவிடத்தை திறந்து வைத்து, பார்வையிட்டு, மூத்த குடிமக்களுடன் உரையாடினார். இந்நிகழ்ச்சியில், அமைச்சர்கள் பி.கே.சேகர்பாபு, முனைவர் அன்பில் மகேஷ் பொய்யாமொழி, மேயர் திருமதி ஆர்.பிரியா, டாக்டர் கலாநிதி வீராசாமி எம்.பி., சட்டமன்ற உறுப்பினர்கள் தாயகம் கவி, அ. வெற்றியழகன், ஜோசப் சாமுவேல், டி.வி.எஸ். குழுமத்தின் தலைவர் வேணு சீனிவாசன் மற்றும் அரசு உயர் அலுவலர்கள் கலந்து கொண்டனர்.

மிக இளங்காளியம்மன் திருக்கோயில் சார்பில் 11.88 கோடி ரூபாய் செலவில் கொளத்தூர் இராஜாஜி நகரில் 25.500 சதுரடி கட்டடப்ரப்பளவில் 75 மூத்தக் குடிமக்கள்பயன்பெறும் வகையில் கட்டப்பட்ட இனங்காளியம்மன் திருக்கோயில் சார்பில் கல்வி நிறுவனங்கள், பயிற்சிப் பள்ளிகள், கருணை இல்லங்கள், மூத்த குடிமக்கள் உறைவிடங்கள், மனநலக் காப்பகம், மருத்துவ மையம் போன்றவை நடத்தப்பட்டு வருகின்றன.

இந்த மூத்த குடிமக்கள் உறைவிடத்தில் நிர்வாக அறை, நல்ல காற்றோட்டம், போதுமான இடைவெளியுடன் குளியலறை மற்றும் கழிப்பறை வசதிகளுடன் கூடிய 10 படுக்கைகள் கொண்ட அறை 5 எண்ணிக்கை, 4 படுக்கைகள் கொண்ட அறை ஒன்று, 3 படுக்கைகள்

கொண்ட அறை 7 எண்ணிக்கை கொண்ட தங்கும் அறைகள், நவீன சமையலறை மற்றும் உணவருந்தும் கூடம், பாதுகாக்கப்பட்ட குழந்தை நோக்கு அறை, முதலுதவி அறை, இயல்பு மறை மருத்துவம், அவசர சிகிச்சை உதவி மையம் மற்றும் இயல்பு மருத்துவ அறை, பார்வையாளர்கள் அறை, நூலகம், சிறு பூங்கா, மனமகிழ் மன்றம், முடி திருத்தகம், கண்காணிப்பு கேமராக்கள் போன்ற பல்வேறு வசதிகளுடன் அமைக்கப்பட்டுள்ளது.

இந்த உறைவிடமானது 60 வயதுக்கு மேற்பட்ட, குடும்பத்தில் பராமரிக்க வசதி வாய்ப்பில்லாத மூத்த குடிமக்களுக்கு ஒரு வரப்பிரசாதமாக அமைந்துள்ளது. இதன் முழு பராமரிப்பிற்கான நிதிபுதலிபினை சென்னை,

டி.வி.எஸ். மோட்டார்ஸ் நிறுவனம் வழங்குகின்றது.

இந்நிகழ்ச்சியில், அமைச்சர்கள் பி.கே.சேகர்பாபு, முனைவர் அன்பில் மகேஷ் பொய்யாமொழி, மேயர் திருமதி ஆர்.பிரியா, டாக்டர் கலாநிதி வீராசாமி எம்.பி., சட்டமன்ற உறுப்பினர்கள் தாயகம் கவி, அ. வெற்றியழகன், ஜோசப் சாமுவேல், டி.வி.எஸ். குழுமத்தின் தலைவர் வேணு சீனிவாசன், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் மருத்துவர் க.மணியாசன், இந்து சமய அறநிலையத்துறை ஆணையர் பி.என். ஸ்ரீதர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

அரசு பள்ளிகளில் மாணவர்கள் சேர்க்கை தொடங்கியது!

சென்னை, மார்ச் 4 - அரசு மற்றும் அரசு உதவி பெறும் பள்ளிகளில் ஒவ்வொரு ஆண்டும் மார்ச் 1ந்தேதி மாணவர் சேர்க்கை தொடங்கி தொடர்ந்து நடைபெற்று வருகிறது.

2026-27 ம் புதிய கல்வி ஆண்டுக்கான மாணவர் சேர்க்கை நேற்று முன்தினம் தொடங்கியது. சைதாப் பேட்டையில் உள்ள சி.எஸ்.ஜி. நடுநிலைப் பள்ளியில், பள்ளிக் கல்வித்துறை அமைச்சர் அன்பில் மகேஷ் பொய்யாமொழி தொடங்கி வைத்தார்.

தமிழகத்தில் 35 ஆயிரம் அரசு மற்றும் அரசு உதவி பெறும் பள்ளிகள் செயல்பட்டு வருகின்றன. இந்தப் பள்ளிகளில் 1ம் வகுப்பு முதல் 8ம் வகுப்பு வரை மாணவ - மாணவிகளை சேர்ப்பதற்கான பணிகள் தொடங்கியுள்ளன.

கடந்த ஆண்டு 4 லட்சத்து 30 ஆயிரம் மாணவர்கள் புதிதாக சேர்க்கப்பட்டனர். இந்த ஆண்டு 5 லட்சம் மாணவர்களை சேர்ப்பதற்கான இலக்கு நிர்ணயிக்கப்பட்டு பணிகள் தொடங்கியுள்ளது. தமிழகத்தில் உள்ள அனைத்து மாவட்டங்களிலும் கல்வி அதிகாரிகள் அரசு பள்ளிகளில் மாணவர்களை சேர்ப்பதற்கான நடவடிக்கையில் தீவிரம் காட்ட வேண்டும் என்று அமைச்சர் அன்பில் மகேஷ் பொய்யாமொழி தெரிவித்தார்.

சென்னையை பொருத்த வரையில் மாநகராட்சி கட்டுப்பாட்டில் இயங்கும் 300 க்கும் மேற்பட்ட பள்ளிகள் உள்ளன. அரசு பள்ளிகள் மிகக் குறைந்த அளவிலே செயல்படுகிறது. மாவட்ட முதன்மை கல்வி அதிகாரி மாணவர் சேர்க்கையை தீவிரப்படுத்தி அனைத்து பள்ளி தலைமை ஆசிரியர்களுக்கும் சுற்றறிக்கை அனுப்பி உள்ளார்.